

## प्रेस नोट दिनांक-03.02.2021

(1). पुलिस अधीक्षक चित्रकूट के निर्देशन में अपहृतों/गुमशुदाओं की बरामदगी हेतु चलाये जा रहे ऑपरेशन मुस्कान के क्रम में श्री रविप्रकाश प्रभारी निरीक्षक बरगढ़ के मार्गदर्शन में वरि0उ0नि0 श्री अरविन्द कुमार मिश्रा तथा उनकी टीम द्वारा मु0अ0सं0 06/2021 धारा 363 भादवि0 के वांछित अभियुक्त ऋषि मिश्रा पुत्र उभय निवासी पशुहार थाना सराय अकिल जनपद कौशाम्बी को गिरफ्तार किया गया तथा उक्त मुकदमे से सम्बन्धित अपहृता को सकुशल बरामद किया गया।

उल्लेखनीय है कि दिनांक 29.01.2021 को थाना बरगढ़ में एक व्यक्ति द्वारा सूचना दी गयी कि ऋषि मिश्रा पुत्र उभय निवासी पशुहार थाना सराय अकिल जनपद कौशाम्बी उनकी पुत्री को बहला-फुसलाकर भगा ले गया है। इस सूचना पर थाना बरगढ़ में मु0अ0सं0 06/2021 धारा 363 भादवि0 बनाम ऋषि मिश्रा उपरोक्त पंजीकृत किया गया। प्रभारी निरीक्षक बरगढ़ द्वारा बालिका की बरामदगी एवं अभियुक्त की गिरफ्तारी हेतु वरि0उ0नि0 श्री अरविन्द कुमार मिश्रा को निर्देशित किया गया। वरि0उ0नि0 श्री अरविन्द कुमार मिश्रा तथा उनकी टीम द्वारा अथक प्रयास करते हुये दिनांक 02.02.2021 को बरगढ़ मोड के पास से अभियुक्त ऋषि मिश्रा उपरोक्त को गिरफ्तार किया गया जिसके कब्जे से मुकदमे से सम्बन्धित पीडिता को बरामद किया गया।

### गिरफ्तारी करने वाली टीम:-

1. वरि0उ0नि0 श्री अरविन्द कुमार मिश्रा थाना बरगढ़
2. आरक्षी कुलदीप द्विवेदी
3. आरक्षी विवेक द्वितीय
4. महिला आरक्षी ललिता सोनकर

(2). पुलिस अधीक्षक चित्रकूट के निर्देशन में वांछित/वारण्टी अभियुक्तों की गिरफ्तारी हेतु चलाये जा रहे अभियान के क्रम में श्री अजीत कुमार सिंह चौकी प्रभारी शिवरामपुर तथा उनकी टीम द्वारा मु0अ0सं0 46/21 धारा 323/304/504 भादवि के वांछित अभियुक्त शिवबरन रैदास पुत्र सन्ना रैदास निवासी ग्राम पुरवा तरौहा थाना कोतवाली कर्वी जनपद चित्रकूट को गिरफ्तार किया गया।

### गिरफ्तारी करने वाली टीम:-

1. श्री अजीत कुमार सिंह चौकी प्रभारी शिवरामपुर
2. आरक्षी अरविन्द कुमार

(3). पुलिस अधीक्षक चित्रकूट के निर्देशन में आज दिनांक 03.02.2021 को राष्ट्रीय सड़क सुरक्षा माह के क्रम में यातायात प्रभारी श्री घनश्याम पाण्डेय एवं पीटीओ श्री संतोष कुमार तिवारी द्वारा संयुक्त रूप से जगतगुरु रामभद्राचार्य दिव्यांग विश्वविद्यालय चित्रकूट में दिव्यांग छात्र/छात्राओं तथा समस्त स्टाफ के साथ राष्ट्रीय सड़क सुरक्षा माह के संबंध में गोष्ठी की गयी। दौरान गोष्ठी यातायात प्रभारी द्वारा सभी को यातायात नियमों के बारे में विस्तृत रूप से बताया गया साथ ही साथ उनको नियमों का पालन करने हेतु जागरूक किया गया। सभी दिव्यांगजनों को लाइसेंस बनवाने की प्रक्रिया के संबंध में भी विस्तृत रूप से बताया गया तथा उनको वाहन अत्यंत निर्धारित गति से चलाने के लिए प्रेरित किया गया, हेलमेट लगाने हेतु विशेष रूप से उन्हें प्रेरित किया गया। साथ ही साथ वहां के अध्यापकगणों को जिनके पास चार पहिया हल्के वाहन हैं उनको भी यातायात के नियमों को पालन करते हुए सीट बेल्ट लगाने हेतु प्रेरित किया गया। पैदल चलते समय किन-किन प्राथमिक यातायात नियमों का पालन करना चाहिए इस संबंध में भी उन्हें अवगत कराया गया। तदोपरांत सभी को यातायात के नियमों का पालन करने हेतु शपथ भी दिलाई गयी।

गोष्ठी के दौरान विश्वविद्यालय के कुलसचिव डॉ महेंद्र कुमार उपाध्याय, डॉ मनोज कुमार पांडेय, डॉ विनोद कुमार मिश्र, डॉ प्रतिमा शुक्ला आदि विश्वविद्यालय के अध्यापकगण उपस्थित रहे। इसके पश्चात बांदा हाईवे पर आकर ट्रैक्टर चालकों को भी यातायात के नियमों से अवगत कराते हुए ट्रैक्टर पर रिफ्लेक्टर लगवाया गया।

(4). 30प्र0 शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान के अन्तर्गत पुलिस अधीक्षक चित्रकूट के निर्देशन में दिनांक 03.02.2021 को एण्टी रोमियो टीम थाना रैपुरा द्वारा कस्बा रैपुरा, बांधी बैंक में, एण्टी रोमियो टीम थाना मऊ द्वारा शिवकुमार इंटर कालेज, हण्डिया बाबा इंटर कालेज मऊ, भारतीय स्टेट बैंक मऊ में, एण्टी रोमियो टीम थाना राजापुर द्वारा वशिष्ठ नारायण करवरिया विद्यालय कस्बा राजापुर में, एण्टी रोमियो टीम कोतवाली कर्वी द्वारा धतुरहा चौराहा, जगदीश गंज, पाण्डेय कॉलोनी, काली देवी चौराहा, बस स्टैंड, ट्राफिक चौराहा क्षेत्र में बालिकाओं/महिलाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया साथ ही कोविड-19 के नियमों का पालन करने हेतु बताया गया।

एण्टी रोमियो टीम के सदस्यों द्वारा छात्राओं/बालिकाओं से उनके साथ घटित किसी भी प्रकार की समस्याओं के बारे में पूछा गया एवं आवश्यकता पड़ने पर सम्बन्धित थाना प्रभारी/एण्टी रोमियो टीम प्रभारी व 30प्र0 पुलिस द्वारा संचालित महिलाओं/बालिकाओं/छात्राओं हेतु चलाये जा रहे नम्बरों पर काल करने हेतु कहा गया।